

भारत सरकार
सड़क परिवहन और राजमार्ग मंत्रालय
लोक सभा
अतारांकित प्रश्न सं. 5436
जिसका उत्तर 03.04.2025 को दिया जाना है
कर्नाटक में केन्द्रीय सड़क अवसंरचना निधि

5436. श्री बी. वाई. राघवेन्द्र:

क्या सड़क परिवहन और राजमार्ग मंत्री यह बताने की कृपा करेंगे कि:

(क) विगत पांच वर्षों और वर्तमान वर्ष के दौरान केन्द्रीय सड़क और अवसंरचना निधि (सीआरआईएफ) के अंतर्गत कर्नाटक के लिए कितनी धनराशि एकत्रित और व्यय की गई है;

(ख) कर्नाटक में सीआरआईएफ के अंतर्गत कार्यान्वित की जा रही सड़क परियोजनाओं का ब्यौरा क्या है; और

(ग) क्या सरकार ने कर्नाटक में सीआरआईएफ के अंतर्गत विकसित किए जाने हेतु नई सड़कों को चिह्नित किया है और यदि हां, तो तत्संबंधी वर्तमान स्थिति क्या है?

उत्तर

सड़क परिवहन और राजमार्ग मंत्री
(श्री नितिन जयराम गडकरी)

(क) विगत पांच वर्षों और चालू वर्ष के दौरान कर्नाटक राज्य में केन्द्रीय सड़क और अवसंरचना निधि (सीआरआईएफ) योजना के अंतर्गत राज्यीय सड़कों के विकास और रखरखाव के लिए निधियों के उपार्जन और जारी निधियों का वर्ष-वार ब्यौरा निम्नानुसार है:

| वर्ष | उपार्जन (करोड़ रु. में) | जारी (करोड़ रु. में) |
|---------|-------------------------|----------------------|
| 2019-20 | 476.84 | 382.57 |
| 2020-21 | 439.77 | 434.99 |
| 2021-22 | 443.11 | 442.90 |
| 2022-23 | 513.13 | 465.27 |
| 2023-24 | 608.06 | 660.91* |
| 2024-25 | 608.81 | 453.85 |

- राज्य के विगत वर्षों की अव्ययित शेष राशि से वित्तीय वर्ष 2023-24 के लिए उपार्जन से अधिक धनराशि जारी की गई है।

(ख) कर्नाटक राज्य में लगभग 1,856 किलोमीटर की लंबाई में 2,151.28 करोड़ रुपये की लागत से कुल 319 सीआरआईएफ कार्य विभिन्न चरणों में हैं। इन कार्यों को वर्ष 2027 तक चरणबद्ध तरीके से पूरा करने की योजना है।

(ग) राज्यीय सड़कों का विकास और रखरखाव संबंधित राज्य सरकार/संघ राज्य क्षेत्र प्रशासन की जिम्मेदारी है। सरकार सीआरआईएफ के तहत उपार्जन के अनुसार संबंधित राज्य सरकारों/संघ राज्य क्षेत्रों से प्राप्त प्रस्तावों पर उचित विचार करते हुए राज्यीय सड़कों पर कार्यों की सूची को मंजूरी देता है। विस्तृत तकनीकी, वित्तीय और प्रशासनिक मंजूरी संबंधित राज्य/संघ राज्य क्षेत्रों के अधिकारियों द्वारा दी जाती है। सरकार राज्य सरकारों/संघ राज्य क्षेत्रों से प्राप्त उपयोगिता प्रमाणपत्र के आधार पर धनराशि जारी करती है।
